༢༨ ༨ 


(༡ ༦ །པཿཧཏང་ཐངའཊཾསགྲ།ག་ཐབ་དོད་བྲཛུཏ་ཏྱིའཉྔམོ་ཞཾསབྱཐ་ཐཞུགས་གྲཾ། 

ན་མོ་གུ་རུ་བྷ་དྲཱ་ཡ། རྟེན་དང་བརྟེན་པའི་ཆོས་བདུན་ཀུན་གཞི་ཡི། །དྲི་མ་སྨིན་གྲོལ་ཆུ་ཡིས་ལེགས་སྦྱངས་ 
ཏེ། །གནས་གྱུར་སྐུ་བཞི་རྣམ་དག་རོ་གཅིག་ཏུ། །གསལ་བར་སྟོན་མཛད་རྗེ་བཙུན་བླ་མ་རྒྱལ། །དེའི་གསུང་ 
དྲི་མེད་བདུད་རྩིའི་ཆར་རྒྱུན་གྱིས། །བདག་ཟློའི་པདྨོ་རྣམ་པར་རྒྱས་བྱེད་ཅིང་། །སྐལ་ལྡན་བུང་བས་ཟློས་ 
གར་རྩེ་བའེ་ཕྱིར། །ཟབ་དོན་བདུད་རྩིའི་སྙིང་པོ་སྤེལ་བར་བྱ། །འདིར་དམ་ཆིག་དང་སྡོམ་པའི་རྣམ་པར་ 
བཞག་པ་ལ་གསུམ་སྟེ། དམ་ཆིག་དང་སྔོམ་པའི་ངོ་བོ། དམ་ཆིག་དང་སྡོམ་པའི་དབྱེ་བསྡུ། སྐབས་སུ་བབས་ 
པའི་དམ་ཚིག་དང་སྡོམ་པ་བྱེ་བྲག་ཏུ་བཤད་པའོ། །དང་པོ་ནི། ཡིད་མཚན་རྟོག་ལས་སྐྱོབ་པའི་སྒོ་ནས་བདེ་ 
བར་གྱུར་པའོ། །དེ་ཉིད་སྔགས་ཀྱི་དམ་ཚིག་དང་སྡོམ་པ་གཉེས་ཀའི་མཚན་ཉིད་ཡིན་ཏེ། དེ་གཉིས་མཚན་ 
ཉིད་གཅིག་གིས་མཚོན་པར་ནུས་པའི་མཚོན་བྱ་མིང་གི་རྣམ་གྲངས་པ་ཡིན་པའི་ཕྱིར་ཏེ། རྩ་རྒྱད་ལས། 
སྡོམ་པ་ཞེས་བྱ་གང་གིས་དང་། །དམ་ཆིག་གང་གིས་གནས་པར་བགྱི། །ཞེས་པའི་འགྲེལ་པ་དག་ལྡན་དུ། 
དང་པོར་ཐོབ་པ་ལ་དམ་ཆིག་དང་རྗེས་སུ་བསྲང་བ་ལ་སྡོམ་པའམ། ཡང་ན་བཟའ་བ་ལ་དམ་ཚིག་དང་བསྲུང་ 
བ་ལ་སྔོམ་པའམ། ཡང་ན་གཉེན་པོ་རྟེན་པ་ལ་དམ་ཚིག་དང་སྤང་བྱ་སྤོང་བ་ལ་སྡོམ་པའམ། ཡང་ན་དེ་གཉེས་ 
མིང་གི་རྣམ་གྲངས་སུ་ཡང་འགྱུར་རོ་ཞེས་གསུངས་པའི་ཕྱིར། ཅིའི་ཕྱིར་དམ་ཚིག་དང་སྔོམ་པ་མིང་གི་རྣམ་ 
གྲངས་ཡིན་ཞེ་ན། དམ་ཚིག་གི་སྐད་དོད་ལ། ས་མ་ཡ་ཞེས་པ་ཡོད་ལ། དེ་ཉིད་མཉམ་པ་དང་། མི་འདའ་བ་ 
དང་། རྟོག་པ་གསུམ་ལ་འཇུག་པ་ལས། རང་གིས་བླངས་པའེ་བསླབ་པའི་རྐང་གྲངས་ཐམས་ཅད་བསྲང་བར་ 
མཉམ་པ་དང་། རྐང་གྲངས་ཐམས་ཅད་ལས་མི་འདའ་བ་དང་། བསླབ་པའི་བླང་བྱ་དང་སྤང་བྱའི་གནས་ཚུལ་ 
ཇི་ལྟ་བ་བཞིན་རྟོགས་པས་ན་དམ་ཚིག་ཅེས་བྱའོ། །འདི་ལྟ་བུའི་བཤད་ཚུལ་ནི་སྡོམ་པ་གསུམ་ཀ་ལ་འཇུག་ 
གོ །སྡོམ་པའི་སྐད་དོད་ལ་སམ་བ་ར་ཞེས་ཡོད་ལ། སམ་གྱི་སྒྲ་ལས་སུ་ཁ་ནི་བདེ་བ། བ་ར་ནི་མཆོག་ཅེས་བྱ་ 
ལ། དེ་ཡང་ཚིག་འགྱུར་ལ་བདེ་མཆོག་དང་། དོན་འགྱུར་ལ་སྡོམ་པར་འགྱུར་རོ། །འཁོར་ལོ་བདེ་མཆོག་ལ་ 
ནི་གཉིས་ཆར་དུ་བསྒྱུར་བ་ཡོད་དེ་ཙཀྲ་སམ་བ་ར་ཞེས་པ་གཅིག་ཉིད་འཁོར་ལོ་བདེ་མཆོག་ཅེས་པ་དང་། 


>= > 


འཁོར་ལོ་སྡོམ་པ་ཞེས་པར་བསྒྱུར་རོ། །འདི་ལ་བདེ་བའི་དོན་ངེས་པར་བྱ་བ་དང་། མཆོག་གི་དོན་ངེས་པར་ 
བྱ་བ་གཉེས། དང་པོ་ནི། སྐབས་འདིའེ་བདེ་བ་ངེ དེ་ ཚོར་བ་བདེ་བ་མ་ཡིན་ཏེ ཏེ། ཚོར་བ་བདེ་བ་ནི་སི མས་པར་ 
ཉམས་སུ་མྱོང་བ་ཡིན་ལ། འདི་ནི་དེ་ལྟར་མིན་པའི་ཕྱིར། ཤིན་སྦྱངས་ཀྱི་བདེ་བ་ཡང་མིན་ཏེ། ཤིན་སྦྱངས་ 
ཀྱི་བདེ་བ་ནི་ཞི་གནས་ཀྱི་ཡོན་ཏན་ཡིན་ལ། འདི་ནི་དེ་ལྟར་མིན་པའི་ཕྱིར་རོ། །དེས་ན་སྐབས་འདིའི་བདེ་བ་ 
ནི། སྤང་བྱ་སྤོང་བའེ་ འེ་སྒོ་ ནས་ བདེ་ བར་ འཇོག་ པ་ ཡིན་ ཏེ། དཔེར་ན ་དགྲ ་བོ་བཅོམ་པས་ཡུལ་ཁམས་བདེ་བ་ 
བཞིན་ནོ། །གཉིས་པ་སྐབས་འདིའི་མཆོག་ནི་ཟག་བཅས་ལས་མཆོག་ཏུ་གྱུར་པ་མིན་ཏེ། ཟག་བཅས་ལ་ཡང་ 
སྐབས་འདིའི་མཆོག་བཤད་དགོས་པ་ཡོད་པའི་ཕྱིར་ཏེ། ཟག་མེད་ཁོ་ནར་མ་ངེས་པའི་ཕྱིར། ཉན་ཐོས་དང་ཕ་ 
རོལ་ཏུ་ཕྱིན་པ་ལས་མཆོག་ཏུ་གྱུར་པའང་མིན་ཏེ། དེ་གཉིས་ལ་ཡང་འདིའིེ་མཆོག་དེ་བཤད་དགོས་པའི་ཕྱིར་ 
ཏེ། འདིའི་མཆོག་དེ་གསང་སྔགས་ཁོ་ནར་མ་ངེས་པའི་ཕྱིར། དེས་ན་སྐབས་འདིའིེ་མཆོག་དེ་སྡོམ་པས་ 
བསྡུས་པའི་བདེ་བ་ཡིན་ཏེ། རྗེ་བཙུན་གྱིས་སྡོམ་པ་གསུམ་ཀའང་དོན་མཚན་ལྔ་ལྔའི་སྒོ་ནས་བཤད་པའི་ཚེ། 
སྡོམ་ པ་རང་གི གི་ངོ་བོ་ནི་དེ ་དེས་ བདེ་ བར་གྱར་པ་ སྟེ ་ཞེས ་གསུངས་པས ་དོན་ཚན་ བཞིའེ་ སྒོ ནས་ བདེ་ བར་གྱར་ 

པ་ལ། ་མཆོག་ཅེ ཅེས་བྱ་བ་ ཡིན་ ལ། དེ་ ལས་གཞན་དུ་གྱུར་པའི་ འེ་མཆོག་གི གི ་དོན་ མ་གསུངས་པའེ་ འེ་ཕྱིར་རོ། །འོ་ན་ 
སྡོམ་པ་གསུམ་པོ་དོན་ཚན་ལྔ་ལྔའི་སྒོ་ནས་ཇི་ལྟར་བཤད་ཅེ་ན། རྗེ་བཙུན་གྱིས། སོ་ཐར་དང་རྗོགས་རིམ་གྱི་ 
སྡོ མ་པ་གཉིས་དོན་ཚན་ལྔ་ལྔའི་སྒོ་ནས་བཤད་ནས། བྱང་སེ མས་ལའང་སྤང་བྱ་གང་སྡོཿ མ་ཅམ་ལཁས་མ་ 
གསུངས་ཀྱང་། རྗེ་བཅུན་རྩེ་མོས། སོ་ཐར། བྱང་སེ མས། བསྐྱེད་རིམ། རྫོགས་རིམ་གྱི་སྡོཿ མ་པ་དང་བཞི་ 
ཆར་དོན་ཚན་ལྔ་ལྔའི་སྒོ་ནས་གསུངས་པ་ལྟར་བཤད་ན། སོ་ཐར་གྱི་སྡོམ་པ་ལ་ལྔ་ལས། གནས་གང་དུ་སྡོམ་ 
པ་ནི་རྒྱ་གར་ན་ལེནྡྲ་ལ་སོགས་པ་དགེ་འདུན་གང་དུ་བཞུགས་པའི་གནས་དེ་ཉིད་དུའོ། །གྲངས་ཇི་སྟེད་ཅིག་ 
སྡོམ་ན་དགེ་སློང་ལ་བསླབ་བྱའི་གྲངས་ཇི་སྟེད་ཅིག་ཡོད་ཀྱང་ཉེས་བརྒྱ་ལྔ་བཅུ་རྩ་གསུམ་དང་། དགེ་ཚུལ་ལ་ 
ཇི་སྙེད་ཡོད་ཀྱང་བཅུ་དང་། དགེ་བསྟེན་ཁ་ཇི་སྙེད་ཡོད་ཀྱང་ལྔར་སྡོམ་ཕའོ། །སྤང་བྱ་གང་སྡོམ་བ་ནེ་ཡུས་ 
ངག་ གི་ ཁ་ན་ མ་ཐོ་བ་ སྡོམ། ཐབས་གང་གི གི་སྡོམ་ ན་ གསོལ ་བཞིའེ་ འི་ལས་ལ་སོགས་པའེ་ཐབས་ཀྱིས་སྔོམ་ 


2 གོ་བོ་རབ་འབྱམས་པ། 


པའོ། །སྡོམ་པ་རང་གི་ངོ་བོ་ནི་དེས་བདེ་བར་གྱུར་པ་སྟེ། མཐུན་པ་རྣམས་ཀྱི་དཀའ་ཐུབ་བདེ། །ཞེས་ 
གསུངས་སོ། །བྱང་སེམས་ལ་ཡང་ལྔ་ལས། གནས་གང་དུ་སྡོམ་ན་སོ་ཐར་བཞེན་བྱང་ཆུབ་སེམས་དཔའ་ 
གང་དུ་བཞུགས་པའེ་གནས་དེ་ཉིད་དུའོ། །གྲངས་ནི་བྱང་ཆུབ་སེམས་དཔའེ་བསླབ་པའི་གྲངས་ཇི་སྟེད་ཡོད་ 
པ་ཐམས་ཅད་དང་སྔོམ་པ་ཉི་ཤུ་པ་ལྟར་ན་རྩ་བ་བཞེ་དང་ཉེས་བྱས་བཞི་བཅུ་རྩ་དྲུག་སྤང་བར་སྡོམ། ནམ་ 
མཁའི་སྙིང་པོའི་མདོ་ལྟར་ན་བཅུ་བཞེའམ་བཅུ་དགུར་སྡོམ། ཡང་ན་ཚུལ་ཁྲིམས་ཀྱི་བསླབ་པ་གསུམ་དུ་སྡོམ། 
ཡང་ན་བྱང་ཆུབ་སེམས་དཔའི་ཉམས་ལེ ན་གྱི་སྨྱོད་པ་ཐམ ས་ཅད་པ་རོལ་ཏུ་ཕྱིན་པ་དྲུག་ཏུ་འདུས་པ་ལ་ 
སོགས་པ་མཐའ་ཡས་སོ། །སྤང་བྱ་གང་སྡོམ་ན་སེམ སྭ་ཀྱི་ཁ་ན་མ་ཐོ་བ་སྡོམ་པ་སྟེ་ག ཞན་ལ་གནོད་པ་ནི་ཉན་ 
ཐོས་དང་ཐུན་མོང་བ་ཡིན་ལ། འདིར་ནི་གཞན་ལ་ཕན་པ་བསྒྲུབ་པར་མི་ནུས་པའི་དམན་སེམས་སྡོམ་པ་གཙོ་ 
བོ་ཡིན་ནོ། །ཐབས་གང་གིས་སྡོམ་ན་དགེ་བའི་བཤེས་གཉེན་ནམ་ཉྟེན་གྱི་དྲུང་དུ་དབུ་སེམས་ཀྱི་ཆོ་གའི་ 
ཟབས་ཀྱིས ་སོ། །སྔོམ་ པ་རང་གི གི་ངོ་བོ་ནི་དེ ་དེས ་བདེ་ བར་གྱར་པ ་སྟེ གང་ལ ་སེམས་ ཀྱི་དམ་ བོ་ རིན་ ཆེན་ 
དེ། །སྐྱེས་ པ་དེ་ཡི ་སྐུ་ལ་ཕྱག་འཚལ་ ཞིང་། །གང་ལ་གནོད་པ་བྱས་ཀྱང་བདེར་འབྲེལ་བའེ། །བདེ་བའི་འབྱང་ 
གནས་དེ་ལ་ སྐྱབས་སུ་མཆི། །ཞེས་པའོ། །བསྐྱེད་ རིམ་ལའང་ལྔ་ལས། གནས་ནི་མཉམ་གཞག་ཏུ་ སྒྲུབ་པ་ པོ་ 
རང་ཉིད་གང་དུ་གནས་པའེ་གནས་དེ་ཉིད་དུ་སྡོ མ་སྟེ།  ་ མ་པའི་གནས་ 
གསུངས་པ ་ལྟ་བུའོ། །རྗེ །རྗེས་ སྤྱོད་ ལ་སྣང་བའེ་ འེ་དངོས་ པོ་གང་ དུ་ཡོད་ ཐའི་ སྟེང་དུའོ། ། །གྲངས་ནི་ ནི་ཕྱི་རོལ་གྱི་ཆོས་ 
ཐམས་ཅད་ནང་ དུ་སྡོམ་ སོཿ སྟེ། གཟུགས་ ཀྱི་ཕུང་ པོ་གཅིག་ཉེ ཉེད་ལ་དབང་ པོ་ལྔ་ དང་། དོན་ ལྔ་ལ ་སོགས་པ་ 
དང་། དེ་རེ་རེ་ལའང་སྐད་ཅིག་སྔ་ཕྱི་ལ་སོགས་པ་བསམ་གྱིས་མི་ཁྱབ་པ་ཡོད་ཀྱང་། དེ་ཐམས་ཅད་རྣམ་སྣང་ 
གཅིག་ གི གི་ངོ་བོར་སྡོམ་པ་ལྟ་བུ་ལ་སོགས ་པའོ། །སྤང་ བྱ་ནི་ བ་མལ་པའེ་ འི་རྣམ་རྟོག་ གོ །ཐབས ་ནི ་དང་ཕོར་བུམ་ 
དབང་དང་། དེ ་ནས་ ཕྱི་ནང་གི ་བསྐྱེད་ ཇིམ་ སྒོམ་ པའེ་ཐབས་ཀྱིས ་སོ། །སྡོམ་ པ་རང་གི གི་ངོ་བོ་ནི་ངེ ་དེས་ བདེ་ བར་ 
གྱར་པ་ སྟེ། གུར་ལས། དེ་ཕྱིར་དཀྱིལ་འཁོར་འཁོར་ལོ་ཞེས། །ཐབས་འདི་བདེ་བའི་སྡོམ་པ་ སྟེ། །ཞེས་ 
གསུངས་སོ། །བཞི་པ་རྫོགས་རིམ་ལའང་ལྔ་ལས། གནས་ནི་རང་བྱིན་རླབས་ཀྱི་སྐབས་སུ་སྦྱིར་རྩ་འཁོར་ལོ་ 


,༨༽༨༽.8 


བཞི་དང་། ཁྱད་པར་ལྟེ་བའི་ཨཾ་གི་གནས་སུའོ། །དཀྱིལ་འཁོར་འཁོར་ལོའི་སྐབས་སུ་ནི་དབང་གི་གནས་ 
སུའོ། །གྲངས་ནི་ཕྱི་རོལ་གྱི་ཆོས་ཐམས་ཅད་ནང་དུ་སྡོམ་པ་སྟེ། དེ་ཡང་བཞི་ཚན་གྱི་ཆོས་ཐམས་ཅད་རྩ་ 
འཁོར་ལོ་བཞི་དང་། གསུམ་ཚན་ཐམས་ཅད་རྩ་གསུམ་དང་། གཉེས་ཚན་ཐམས་ཅད་རྩ་རོ་རྐྱང་གཉིས་སུ་ 
སྡོམ་པའོ། །སྤང་བྱ་ནི་མཚན་མ་དང་རྣམ་པར་རྟོག་པ་ཐམས་ཅད་དོ། །ཐབས་ནེ་དང་པོར་དབང་གོང་མ་དང་། 
དེ་ནས་རང་བྱིན་རླབས་དང་དཀྱིལ་འཁོར་འཁོར་ལོ་སྒོམ་པའེ་ཐབས་ཀྱིས་སོ། །རང་བྱིན་རླབས་ནི་རྡེ་བཙུན་ 
གྱིས། ལྟེ་བར་གཏུམ་མོ་འབར་བ་ཡིས། །ཞེས་སོགས་ཀྱི་གཞུང་ལ་དགོངས་ལ། རྩ་རྒྱད་ཕྱི་མར། སངས་ 
རྒྱས་ཀུན་གྱིས་སྡོམ་པ་ནི། །ཨེ་ཝཾ་རྣམ་པར་རབ་ཏུ་གནས། །ཨེ་ཝཾ་རྣམ་པ་བདེ་ཆེན་པོ། །དབང་གི་གནས་སུ་ 
ཡང་དག་གནས། །ཞེས་གསུངས་པས་དབང་གི་སྡོམ་པ་ཡང་གསུངས་སོ། །སྡོམ་པ་རང་གི་ངོ་བོ་ནི་དེས་བདེ་ 
བར་གྱུར་པ་སྟེ། རང་རིག་བདེ་བ་ཆེན་པོ་ཉིད། །ཅེས་གསུངས་སོ། །གཉིས་པ་དབྱེ་བསྡུ་ལ། དབྱེ ཐ་ད་ཐཉུ་ 
བ་གཉིས་ལས། དང་པོ་ལ་བདུན་ཏེ། བརྗོད་བྱ་རྒྱུད་ཀྱི་སྒོ་ནས་དབྱེ་བ། རྗོད་བྱེད་རྒྱུད་སྡེའི་སྒོ་ནས། རྟེན་དང་ 
བརྟེན་པའི་སྒོ་ནས། རྟེན་གི་གང་ཟག་གི་སྒོ་ནས། ཆོ་གའི་གནས་སྐབས་ཀྱི་སྒོ་ནས། སྡིན་བྱེད་དབང་གི་སྒོ་ 
ནས། གྲོལ་བྱེད་ལམ་གྱི་སྒོ་ནས་དབྱེ་བའོ། །དང་པོ་ལ་གསུམ་སྟེ། རྒྱུ་རྒྱུད་ཀྱི་སྔགས་སྡོམ། ཐབས་རྒྱུད་ཀྱི་ 
སྔགས་སྡོམ། འབྲས་རྒྱུད་ཀྱི་སྔགས་སྡོམ་མོ། །དང་པོའི་མཚན་ཉིད། ཡིད་མཚན་རྟོག་ལས་རང་བཞེན་གྱིས་ 
སྐྱོབ་པའི་སྒོ་ནས་རང་བཞིན་གྱིས་བདེ་བར་གྱུར་པ་སྟེ། འཁོར་བ་ཐོག་མ་མེད་པ་ནས་བཟུང་སྟེ་སྨིན་བྱེད་ཀྱི་ 
དབང་མ་ཐོབ་ཀྱི་བར་གྱི་སེམས་གསལ་སྟོང་ཟུང་འཇུག་དེ་ཉིད་དོ། །རྟེན་ནི་རིགས་དྲུག་གི་སེམས་ཅན་ 
ཐམས་ཅད་དོ། །གཉེས་པའེ་མཚན་ཉིད། ཡིད་མཚན་རྟོག་ལས་སྐྱོབ་པའི་ཐབས་སུ་གྱུར་པའི་སྒོ་ནས་ལམ་གྱི་ 
ངོ་བོར་གྱུར་པའེ་བདེ་བ་སྟེ། སྨིན་བྱེད་ཐོབ་པ་ནས་འབྲས་རྒྱུད་མ་ཐོབ་ཀྱི་བར་གྱི་ཉམས་ལེན་ཐམས་ཅད་ 
དོ། །གསུམ་པའི་མཚན་ཉེད། ཡིད་མཚན་རྟོག་མ་ལུས་པ་ལས་སྐྱོབ་པའི་སྒོ་ནས་འབྲས་བུའེ་ངོ་བོར་གྱར་ 
པའི་བདེ་བ། འདི་ནི་བཅུ་གསུམ་རྡོ་རྗེ་འཛིན་པའི་སས་བསྡུས་སོ། །དེ་ལྟར་གསུམ་དུ་ཡོད་ཀྱང་། ྒྱརྒྱད་ཀྱི་ 
སྔགས་སྡོམ་གྱིས་ནི་གསུང་རབ་འཆད་པའི་སྐབས་ཀྱི་ཐ་སྙད་ཀྱི་སྔགས་སྡོམ་གྱི་གོ་མི་ཆོད་དེ། དཔེར་ན་རྒྱུ་ 


4 གོ་བོ་རབ་འབྱམས་པ། 


རྒྱུད་ཀྱི་དེ་ཁོ་ན་ཉིད་བསྡུས་པའི་གོ་མི་ཆོད་པ་བཞིན་ནོ། །གཉིས་པ་རྗོད་བྱེད་རྒྱུད་སྡེའི་སྒོ་ནས་དབྱེ་བ་ལ་ 
བཞི་སྟེ། བྱ་རྒྱད་ཀྱི་སྔགས་སྡོམ། ྤྱོད་རྒྱད་ཀྱི། རྣལ་འབྱོར་རྒྱུད་ཀྱི། རྣལ་འབྱོར་བླ་མེད་རྒྱུད་ཀྱི་སྔགས་ 
སྡོམ་མོ། །དང་པོའི་མཚན་ཉིད། མཚན་བཅས་ཀྱི་རྣལ་འབྱོར་མདུན་བསྐྱེད་ཁོ་ན་དང་། མཚན་མེད་ཀྱི་རྣལ་ 
འབྱོར་མེར་གནས། སྒར་གནས། སྒྲ་མཐའེ་ཏིང་ངེ་འཛིན་གསུམ་གྱི་ཐབས་ཀྱིས་ཡིད་མཚན་རྟོག་ལས་སྐྱོབ་ 
པའི་སྒོ་ནས་བདེ་བར་གྱུར་པ། དེ་ནི་ཆུ་དང་ཅོད་པཌ་གྱི་དབང་གི་སྐབས་སུ་ཐོབ་བོ། །གཉིས་པའི་མཚན་ཉིད། 
མཚན་བཅས་ཀྱི་རྣལ་འབྱོར་དམ་ཚིག་སེམས་དཔའ་དང་ཡེ་ཤེས་སེམས་དཔའ་ཐ་དད་པ་ཁོ་ན་དང་། མཚན་ 
མེད་ཀྱི་རྣལ་འབྱོར་སྔར་གྱི་ཏིང་ངེ་འཛིན་གསུམ་གྱི་ཐབས་ཀྱིས་ཡིད་མཚན་རྟོག་ལས་སྐྱོབ་པའི་སྒོ་ནས་བདེ་ 
བར་གྱུར་པ་དེ་ནི་རྡོ་རྗེ་དྲེལ་བུ་མིང་གི་དབང་གི་སྐབས་སུ་ཐོབ་བོ། །གསུམ་པའི་མཚན་ཉིད། མཚན་བཅས་ 
ཀྱི་རྣལ་འབྱོར་མཉམ་གཞག་ཏུ་དམ་ཚིག་པ་དང་ཡེ་ཤེས་པ་དབྱེར་མེད་པ་ཁོ་ན་དང་། རྗེས་ སྤྱོད་ལ་དེ་གཉི འེ 
ཐ་དད་ཁོ་ན་དང་། མཚན་མེད་ཀྱི་རྣལ་འབྱོར་ཡེ་ཤེས་ཀྱི་དེ་ཁོ་ན་ཉིད་ཀྱི་ཐབས་ཀྱིས་ཡིད་མཚན་རྟོག་ལས་ 
སྐྱོབ་པའི་སྒོ་ནས་བདེ་བར་གྱུར་པ། དེ་ནི་ཕྱིར་མི་ལྡོག་པ་འཁོར་ལོའི་དབང་གི་སྐབས་སུ་ཐོབ་བོ། །བཞི་པའི་ 
མཚན་ཉིད། བསྐྱེད་རྫོགས་གཉེས་ཀྱི་ཐབས་ཀྱིས་ཡིད་མཚན་རྟོག་ལས་སྐྱོབ་པའི་སྒོ་ནས་བདེ་བར་གྱར་པ། 
དེ་ནི་དབང་བཞི་རྫོགས་པའི་སྐབས་སུ་ཐོབ་བོ། །གསུམ་པ་རྟེན་དང་བརྟེན་པའི་སྒོ་ནས་དབྱེ་ན་གསུམ་སྟེ། སོ་ 
ཐར་གྱི་ངོ་བོར་གྱར་པའི་སྔགས་སྡོམ། བྱང་སེམས་ཀྱི་ངོ་བོར་གྱར་པའི་སྔགས་སྔོམ། སྡོམ་པ་གསུམ་གྱི་ 
ཟླས་ཕྱི་བའི་སྔགས་སྡོམ་མོ། །དང་པོའི་མཚན་ཉིད། གཞན་ལ་གནོད་པ་གཞི་བཅས་སྲོང་བའི་སྒོ་ནས་ཡིད་ 
མཚན་རྟོག་ལས་སྐྱོབ་པའེ་བདེ་བ། གཉིས་པའེ་མཚན་ཉིད། གཞན་ལ་ཕན་པ་ཁྱད་པར་ཅན་སྒྲབ་པའི་སྒོ་ནས་ 
ཡིད་མཚན་རྟོག་ལས་སྐྱོབ་པའི་བདེ་བ། གསུམ་པའེ་མཚན་ཉིད། ལྷའེ་རྣམ་པའམ་ཡེ་ཤེས་ཀྱི་བྱིན་གྱིས་ 
བརླབས་པའི་སྒོ་ནས་ཡིད་མཚན་རྟོག་ལས་སྐྱོབ་པའི་བདེ་བའོ། །བཞི་པ་རྟེན་གྱི་གང་ཟག་གི་སྒོ་ནས་དབྱེ་ན། 
གང་ཟག་སྤྱིའེ་དམ་ཚིག ལས་དང་པོ་པའེ། བརྟན་པ་ཐོབ་པའེ། བརྟན་པ་ཆེར་ཐོབ་པའེ་དམ་ཚིག་གོ །དང་པོ་ 
ནི། བླ་མ་ལ་མ་གུས་པ་སྤང་བ་དང་། སྙིང་རྗེ་དང་བྱང་ཆུབ་ཀྱི་སེམས་ལ་སོགས་པ་མི་སྤང་བའོ། །གཉེས་པ་ 


༢༨༨༽.༽ 


ནི། རྩ་བ་དང་ཡན་ལག་གི་དམ་ཚིག་ཉི་ཤུ་རྩ་གཉིས་སྙང་བ་དང་། གུར་ནས་གསུངས་པའི་ཇི་སྲིད་བྱང་ཆུབ་ 
སྙིང་པོའི་བར། །ཞེས་བྱ་བ་ལ་སོགས་པའོ། །གསུམ་པ་ནི། ཕྱག་རྒྱ་བཅིང་བ་རྣམ་སྤང་ཞིང་། །ཞེས་པའི་ཚིག་ 
རྐང་ བདུན་ནོ། །བཞེ ་པ ་ནི། དབང་དང་བསླབ་ལས་རྣམ་ པར་གྲོལ། །ཞེས་ བྱ་བ་ལ་ སོགས ་པའོ། །ལྔ་པ་ ཆོ་ 
གའི་གནས་སྐབས་ཀྱི་སྒོ་ནས་དབྱེ་བ་ལ་གཉིས། སྟ་གོན་གྱི་སྐབས་སུ་ཐོབ་པའི་སྡོམ་པ་དང་། དངོས་གཞིའི་ 
སྐབས་སུ་ཐོབ་པའེ་སྡོམ་པའོ། །དང་པོ་ལ་སྡོམ་པ་གསུམ་ཡོད་པ་ལས། སྡོམ་པ་འོག་མ་གཉིས་རྒྱུན་བཤགས་ 
ལན་གསུམ་བྱས་པའི་སྐབས་སུ་ཐོབ་བོ། །དེ་ཡང་སྔར་སྔོན་དུ་མ་སོང་བ་ཡིན་ན་སྐབས་འདིར་གསར་དུ་ཐོབ་ 
ལ། སྔོན་དུ་སོང་ན་སྐབས་འདིར་སྔགས་སྡོམ་གྱི་ངོ་བོར་གནས་འགྱུར་རོ། །སྔགས་སྔོམ་ནི་མྱང་འདས་ཀྱི་ 
བསམ་པ་བསྐྱེད་པ་དང་། གསང་སྔགས་ལ་སྤྲོ་བ་བསྐྱེད་པ་དང་། གནས་གསུམ་བསྲུང་བའི་སྐབས་དང་། 
ཟབ་མོའི་ཆོས་བཤད་ཀྱི་སྐབས་རྣམས་སུ་ཐོབ་པའོ། །གཉིས་པ་ལྔ་སྟེ། འཇུག་པའི་སྐབས་སུ་ཐོབ་པ་དང་། 
རིགས་ལྔའི་དབང་གི་དང་། བ རྟུལ་ཞུག ས་ཀྱི་དང་། རྡོ་རྗེ་སློབ་དཔོན་གྱི་དང་། དབང་གོང་མ་གསུམ་གྱི་ 
སྐབས་སུ་ཐོབ་པའོ། །དང་པོ་ལ་གཉིས་ལས་ཕྱི་འཇུག་ལ་ རྒྱན་བཤག ས་ཀྱི་སྐབས་སུ་ནི། སྔར་གྱི་དེ་དག་ 
གོང་འཕེལ་དུ་འགྱུར་རོ། །འདོད་པ་དྲི་བའི་སྐབས་སུ། བུ་ཁྱོད་སུ་ཡིན་ཅི་ལ་དགའ། །ཞེས་པའི་ལན་དུ། སྐལ་ 
བཟང་བདག་བདེ་བ་ཆེན་པོ་ལའོ། །ཞེས་པའེ་ལན་བཏབ། བདེ་བ་ཆེན་པོ། དེ་ཡིས་བུ་ལ་ཅི་ཞིག་བྱ། །ཞེས་ 
པའི་ལན་དུ། སངས་རྒྱས་མཆོག་གི་དམ་ཚིག་གོ །ཞེས་ལན་བཏབ་པ་འདི་མན་ཚད་ཀྱི་ཆོ་གའི་སྒོ་ནས་ཐོབ་ 
པའི་སྡོམ་པ་ཐམས་ཅད་བདེ་བ་ཆེན་པོ་དང་། སངས་རྒྱས་མཆོག་གི་དམ་ཚིག་ཡིན་པ་ལ་ནི་ཁྱད་པར་མེད་ 
དོ། །དེ་ཡང་བསྒོམ་བྱ་ཕ་རོལ་ཏུ་ཕྱིན་པ་དང་ཐུན་མོང་བ་ཡིན་ཞིང་། སྒོམ་ཚུལ་རྡོ་རྗེ་ཐེག་པའི་ཐུན་མོང་མ་ 
ཡིན་པ་ནི་ཟླ་བ་རྡོ་རྗེའི་སེམས་བསྐྱེད་པ་སྟེ། བསྒོམ་བྱ་བདེན་པ་གཉི ྭ་ཀིབདག་ཉིད་ཅན་གྱི་བང་ཆུབ་ཀི་ 
སེམས་ཀྱི་དེ་ཉིད། སྒོམ་ཚུལ་གཟུགས་ཀྱི་རྣམ་པར་སྒོམ་བ་ཡིན་བའི་ཕྱིར། དེ་ནི་ཕྱི་འཇུག་གི་སྐབས་སུ་ཐོབ 

པའི་སྡོམ་པ་ཡིན་ནོ། །ནང་འཇུག་ལ་ཡེ་ཤེས་དབབ་པའི་སྐབས་དང་། མེ་ཏོག་དབུལ་ཞིང་མགོ་ལ་བཅིང་བ་ 
དང་། དཀྱིལ་འཁོར་བསྟན་པ་རྣམས་ཀྱི་སྐབས་སུ་ཐོབ་པའེ་སྡོམ་པ་ཡིན་ནོ། །མདོར་ན་ཡོལ་བའི་ཕྱི་ནང་གི་ 


6 གོ་བོ་རབ་འབྱམས་པ། 


འཇུག་པའི་སྐབས་སུ་ཐོབ་པའི་སྡོམ་པ་རྣམས་ལ་ནི་ལྷ་དང་སྐལ་བ་མཉམ་པའི་དམ་ཚིག་ཅེས་པའི་ཐ་སྙད་ 

ཀྱང་གསུངས་སོ། །གཉེས་པ་རིག་པའེ་དབང་ལྔའི་སྐབས་སུ་ཐོབ་པ་ལ་གཉིས་ཏེ། བླ་མེད་དང་ཡོ་གའོ། །དང་ 
པོ་ལ་གསུམ། གྲངས་དང་། སྤང་བྱ་དང་། དམ་ཚིག་གང་ཐོབ་པའོ། །དང་པོ་གྲངས་ནི་རྣམ་པར་ཤེས་པའི་ཕུང་ 
བཞི་པོ་སོ་སོ་ལ་གྲངས་ཇི་སྙེད་ཡོད་པ་ཐམས་ཅད་དེ་བཞིན་གཤེགས་པ་རིགས་གཞན་བཞི་པོ་སོ་སོའི་ངོ་ 

བོར་སྡོམ་པའོ། །གཉིས་པ་སྤང་བྱ་ནི་དེ་ཐམས་ཅད་ལ་ཐ་མལ་དུ་འཛིན་པའེ་རྟོག་པ་སྡོམ་པའོ། །གསུམ་པ་ 
དམ་ཚིག་ནི་རིག་ལྔ་སྤྱི་དང་བྱེ་བྲག་གི་དམ་ཆིག་ཐོབ་པ་ཡིན་ཏེ། རྗེ་བཙུན་རྩེ་མོས། དབང་དེ་དག་ཐོབ་པས་ 
ཚུལ་ཁྲིམས་ཀྱི་བསླབ་པ་གསུམ་ལ་སོགས་པ་དེ་བཞེན་གཤེགས་པ་སྤྱི་དང་བྱེ་བྲག་གི་དམ་ཚིག་བསྲུང་ཞེང་ 
བསྟེན་པ་ལ་བསླབ་པར་བྱའོ་ཞེས་གསུངས་པའི་ཕྱིར། གཉིས་པ་ཡོ་ག་ལ་རྡོ་རྡེ་སློབ་མའེ་དབང་གི་སྐབས་ཀྱི་ 
རིག་པའི་དབང་ལྔ་དང་། རྡོ་རྗེ་སློབ་དཔོན་གྱི་སྐབས་ཀྱི་རིག་པའེ་དབང་གཉིས་ལས། དང་པོའི་སྐབས་སུ་ 
ལ་བསྐུར་བར་གསུངས་ཤིང་། མི་ནུས་པ་ལ་འཇུག་པའི་སྐབས་སུ་སྡོམ་པ་བསྒྲགས་བཟུང་ལ་སོགས་པའེ་ 
ཆོས་བདུན་ཡང་མི་མཛད་པར་གསུངས་པའི་ཕྱིར། དེས་ན་གཉིས་པའི་སྐབས་སུ་ཐོབ་པ་ཡིན་ཏེ། རིག་ལྔའི་ 
དམ་ཚིག་ཡིན་པས་རིག་པའེ་དབང་གི་སྐབས་སུ་ཐོབ་དགོས་ཤིང་། དང་པོ་ནི་མེ་ཏོག་གང་ཕོག་གི་ལྷ་ལ་ 
བརྟེན་པ་ཡིན་ལ། ཕྱི་མ་ནི་མེ་ཏོག་གང་ལ་ཕོག་ཀྱང་རྡོ་རྗེ་སེམས་དཔའ་ཁོ་ན་ལ་བརྟེན་པར་གསུངས་པའེ་ 
དབང་ལྔ་ནི་ན་མི་མཉམ་ལ། དེའི་རྡོ་རྗེ་སློབ་དཔོན་གྱི་དབང་གི་སྐབས་ཀྱི་རིག་པའི་དབང་དང་ན་མཉམ་པར་ 
ཤེས་པར་བྱའོ། །གསུམ་པ་རྡོ་རྗེའེ་བརྟུལ་ཞུགས་ཀྱི་སྐབས་སུ་ཐོབ་པའི་དམ་ཚིག་ལ་ཐ་མལ་པའི་ལུས་ངག་ 
ཡིད་གསུམ་གྱི་སྤྱོད་པ་བརྟུལ་པའི་སྡོམ་པ་ཞེས་པའེ་ཐ་སྙད་གསུངས་སོ། །བཞི་པ་རྡོ་རྗེ་སློབ་དཔོན་གྱི་ 
སྐབས་སུ་ཐོབ་པ་ལ་བླ་མེད་དང་། རྒྱད་སྡེ་གཞན་གསུམ་གྱི་ལུགས་གཉིས་ལས། དང་པོ་ལ་སངས་རྒྱས་ 

ཀུན་གྱི་དམ་ཚིག་བླ་ན་མེད་པ་དང་། སངས་རྒྱས་ཀུན་གྱི་སྡོམ་པ་བླ་ན་མེད་པ་ཞེས་པའི་ཐ་སྙད་གསུངས་ 
སོ། །དེ་གནས་སྐབས་གང་དུ་ཐོབ་ན། དམ་ཚིག་གསུམ་སྦྱིན་ཆུ་དབང་རྒྱས་པ་བསྐུར་ཏེ། རིགས་བདག་ 
གིས་རྒྱས་གདབ་པའི་དུས་སུ་ཐོབ་བོ། །གཉིས་པ་ལ་དམ་ཆིག་གསུམ་སྦྱིན་དགོས་པའི་ངེས་པ་མེད་པར་ 
རང་རང་གི་སློབ་དཔོན་གྱིས་དབང་གི་དོན་དུ་གསོལ་བ་གདབ་པའི་རྗེས་སུ། དབང་སྟེགས་ཀྱི་སྟེང་དུ་བཞག་ 
ནས་ཆུ་དབང་རྒྱས་པ་བསྐུར་ཏེ་རིགས་བདག་གི་རྒྱས་གདབ་པའི་སྐབས་སུ་ཐོབ་པའོ། །ལྔ་པ་དབང་གོང་མ་ 
གསུམ་གྱི་སྐབས་སུ་ཐོབ་པ་ལ་རང་རིག་བདེ་བ་ཆེན་པོའི་སྡོམ་པ་ཞེས་པའི་ཐ་སྙད་གསུངས་སོ། །དྲུག་པ་ 
སྨིན་བྱེད་དབང་གི་སྒོ་ནས་དབྱེ་ན་བཞི། བུམ་དབང་། གསང་དབང་། ཤེས་རབ་ཡེ་ཤེས་ཀྱི་དབང་། དབང་ 
བཞི་པའི་དམ་ཚིག་གོ །དེ་རེ་རེ་ལའང་ལྔ་ལྔ་སྟེ་ཉི་ཤུའོ། །བདུན་པ་གྲོལ་བྱེད་ལམ་གྱི་སྒོ་ནས་དབྱེ་ན་གཉིས་ 
ཏེ། གསང་བ་འདུས་པའི་རྒྱད་ལས། སྡོམ་པ་ཞེས་བྱ་བ་ཅི་ལྟ་བུ་ཞེས་པའི་ལན་དུ། སངས་རྒྱས་རྣམས་ཀྱིས་ 
དེར་བསྟན་པ། །རིམ་པ་གཉིས་ལ་ཡང་དག་གནས། །བསྐྱེད་པ་ཡི་ནི་རིམ་པ་དང་། །དེ་བཞིན་རྗོགས་པའི་ 
རིམ་ཉིད་དོ། །ཞེས་གསུངས་པ་ལྟར་བསྐྱེད་རིམ་གྱི་སྡོམ་པ་དང་། རྫོགས་རིམ་གྱི་སྡོམ་པ་གཉིས་ 
སོ། །གཉིས་པ་བསྡུ་བའི་རིམ་པ་ལ་གཉིས། བསྲུང་བྱའི་སྒོ་ནས་དང་། སྦྱང་གཞིའི་སྒོ་ནས་བསྡུ་བའོ། །དང་པོ་ 
ལ་གསུམ། བཟའ་བའེ་དམ་ཆིག བསྲུང་བའེ་དམ་ཆིག མི་འབྲལ་བའམ་རྟེན་པའེ་དམ་ཚིག་གོ །དང་པོ་ལ་ 
གཉིས་ལས། རྒྱན་གྱི་དམ་ཚིག་ནི་ཤ་ལྔ་བདུད་ཅི་ལྔའི་རིལ་བུ་བསྟེན་པའོ། །དུས་ཁྱད་པར་ཅན་གྱི་དམ་ཆིག་ 
ནི་ཟླ་བ་གཅིག་ལ་དུས་དྲུག་གི་བརྒྱད་ཆ་ལ་ཚོགས་ཀྱི་འཁོར་ལོ་བྱའོ། །གཉིས་པ་ལ། སྦྱང་གཞི་རང་གཞན་ 
གྱི་ལུས་ངག་ཡིད་གསུམ་ལ་འདུས་པས། དམ་ཚིག་ཀྱང་སྐུ་ག སུང་ཐུགས་རྡོ་རྗེའེ་དམ་ཚིག་གསུམ་དུ་འདུས་ 
ཏེ། འདི་གསུམ་གྱི་དམ་ཚིག་བསྲུང་བས་དམ་ཆིག་གཞན་ཐམས་ཅད་བསྲང་བར་འགྱུར་བའི་ཕྱིར་རོ། །ཅི་ 
ལྟར་རྡོ་རྗེ་གསུམ་གྱི་དམ་ཚིག་ཡིན་ཞེ་ན། སཾ་བུ་ཊི་ལས། བུད་མེད་དང་ནི་སྐྱེས་པའི་ལུས། །ལས་ནི་དུ་མས་ 
བསྐྱེད་པས་ན། །མི་ཤེས་པས་ཀྱང་མི་བྱ་སྟེ། །སྐུ་ཡི་རྡོ་རྗེའི་དམ་ཚིག་གོ །ཞེས་པས་གཞན་གྱི་གཟུགས་ 
བཟང་ངན་སྣ་ཚོགས་པ་འདི་དག་བག་ཆགས་ཀྱི་དབང་གིས་གློ་བུར་དུ་བསྐྱེད་པ་ཡིན་གྱི། རང་བཞིན་རྣམ་ 


8 གོ་བོ་རབ་འབྱམས་པ། 


དག་གི་ཆ་ན ས་ྐུ་རྡོ་རྗེ་ཡིན་ནོ་ཞེ ས་སྐུ་རྡོ་རྗེར་ཤེ ས་ནས་ག ཞན་གྱི་ལུ རམ ་སྨོད་པ་དངོས་ སུ་བསྟན་ནས། 
ཤུགས་ལ་རང་གི་ལུས་ཀྱི་མི་དགེ་བ་གསུམ་སྤང་བ་དང་ལུས་ལ་མི་སྨོད་པ་བསྟན། སེམས་ཅན་སྣ་ཚོགས་ 
ག་ཐ ཀུད་ཏོ་ཀ་ཐའི་དྲབ་ཏླག་གེས། ཕེམས་ཁ་སྨ་ཐར་མི བྱ །ཐུགས་ཀྱི་དྡེ་རྗེ་ཆ(མཇྔིག་ 
གོ །ཞེས་གསུངས་པས་གཞན་གྱི་སེམས་ཉོན་མོངས་པས་གདུང་བ་དང་། རྣམ་རྟོག་གི་དྲྭ་བས་གཡོགས་པ་ 
འདེ་དག་བག་ཆག ས་ཀྱི་དབང་གི ས་གློ་བུར་དུ་ བྱང་བ་ཡིན་གྱི། རང་བཞིན་རྣམ་དག་གི་ཆ་ན ས་ཐུག སརྡོ་རྗེ 
ཡིན་ནོ་ཞེས་ཐུགས་རྡོ་རྗེར་ཤེས་ནས་གཞན་གྱི་སེམས་ལ་མི་སྨོད་པ་དངོས་སུ་བསྟན་ནས། ཐལ ཇམ 
གི་སེམས་ལ་མི་སྨོད་པ་དང་སེམས་ཀྱི་མི་དགེ་བ་གསུམ་སྤང་བ་བསྟན། ཕྲག་དོག་ཉིད་ཀྱིས་མ་རངས་ 
པ། །ཆིག་རྩུབ་ལ་སོགས་སྨྲ་མི་བྱ། །རྣ་བ་བདེ་བར་བྱེད་པ་ཉིད། །གསུང་གི་རྡོ་རྗེའི་དམ་ཚིག་གོ །ཞེས་ 
གསུངས་པས་རྒྱུ་ཕྲག་དོག་གིས་ཀུན་ནས་བསླངས་ཏེ། ཚིག་ཆུབ་ལ་སོགས་པའེ་ངག་གི་མི་དགེ་བ་བཞེ་པོ་ 
འདེ་བག་ཆག ས་ཀྱི་དབང་གི ས་གློ་བུར་དུ་ བྱུང་བ་ཡིན་གྱི། རང་བཞིན་རྣམ་དག་གི་ཆ་ན ས་ག སུང་རྡོ་རྗེ་ཡིན་ 
ནོ་ཞེ ས་རང་གི་ངག་ལ་མི་སྨོད་པ་དང་ངག་གི་མི་དགེ་བ་བཞི་སྤང་བ་དངོས་སུ་བསྟན་ནས། ཤུགས་ལ་གཞན་ 
གྱི་ངག་འཇམ་རྩུབ་གང་ལ་ཡང་མི་སྨོད་པ་བསྟན་ཏོ། །ཡེ་ཤེས་ཞབས་ལུགས་པས་ཀྱང་ལས་དང་པོ་པའི་ 
སྐབས་སུ་ལུས་ཀྱི་མི་དགེ་བ་གསུམ་སྤངས་པ་ལུས་ཀྱི་སྡོམ་པ། ངག་གི་བཞི་སྤངས་པ་ངག་གི་སྡོམ་པ། ཡིད་ 
ཀྱི་གསུམ་སྤངས་པ་ཡིད་ཀྱི་སྡོམ་པ་དང་། བརྟན་པ་ཐོབ་པའི་སྐབས་སུ་ལུས་ཀྱི་ལས་བཟང་ངན་ལ་བླང་དོར་ 
མེད་པ་སྐུ་རྡོ་རྗེའི་དམ་ཚིག ངག་གི་ལས་བཟང་ངན་ལ་བླང་དོར་མེད་པ་གསུང་རྡོ་རྗེའི་དམ་ཚིག སེམས་ཀྱི་ 
ལས་བཟང་ངན་ལ་བླང་དོར་མེད་པ་ཐུགས་ཀྱི་རྡོ་རྗེའེ་དམ་ཚིག་ཏུ་བཤད་དོ།། །།འདི་འདྲའི་ཆོས་ཚུལ་ 
འདོམས་པར་བྱེད་པ་པོ། །སྲིད་གསུམ་འདྲེན་པ་དམ་པར་རབ་གྲགཾས་པི། །ཐར་པའི་རྒྱལཾ་མཚནཾ་སློང་བར་ 
མཛད་པ་ཡི། །ཐུགས་རྗེས་སྤྲལ་པའི་སྐྱེས་མཆོག་ཁྱོད་ལ་འདུད། །ཕུང་ཁམས་སྐྱེ་མཆེད་སྒོ་གསུམ་དྲི་མ་ 
སྦྱངས། །དཀྱིལ་འཁོར་བཞི་ལ་སྐུ་བཞིའི་ས་བོན་བཏབས། །བསོདཾ་ནམཾས་ཡེ་ཤེས་ཚོགས་གཉེས་མཐར་ 


༽.༄ 


ཕྱིན་ནས། །དམ་ཆོས་སྨྲ་བའེ་སེང་གེར་འགྱུར་བར་ཤོག །སྙན་པའི་གྲགས་པས་ས་སྟེང་ཁྱབ་བྱས་ 


>= > 


ནས། །འགྲོ་བའེ་ཆོས་དང་དཔལ་འབྱོར་རྒྱས་པ་ལ། །བུམ་བཟང་དཔག་བསམ་ཤིང་སོགས་ལྟ་བུ་དང་། །རྣམ་ 
མང་ཉེར་འཚོའི་རྒྱ་ཡང་བདག་གྱུར་ཅིག །ཅེས་པ་འདིའང་སྙིགས་དུས་ཀྱི་ཐུབ་དབང་གཉིས་པ་ཀུན་མཁྱེན་ 
བླ་མའི་གསུང་ཇི་ལྟ་བ་བཞིན་བཀོད་པའོ།། །། 

རྒྱལ་བ་ཀུན་གྱི་གསང་ཆེན་མཛོད། །བླ་མེད་རྡོ་རྗེ་ཐེག་པ་ཡི། །བསྟན་པ་རྙེད་དང་བཀུར་བསྟེ་དང་། །བཅས་ 
ཏེ་ཡུན་རིང་གནས་གྱུར་ཅིག །དགེའོ། །དགེའོ། །དགེའོ།། །། 

¡ བལ་ཡུལ་མཆོད་རྟེན་ཉེ་འདབས་ནས་རྒྱལ་ཡོངས་ས་ཆེན་ཞེས་པ་ལས། སློབ་བུ་ཐ་ཤལ་པ་གུ་རུས་སྤེལ་བའོ།། 


10 གོ་བོ་རབ་འབྱམས་པ། 


